

శుభకృత్వామసంవత్సరః, దక్షిణాయణం, వర్షఋతుః, భాద్రపదమాసః, శుక్లపక్షః,
ద్వితీయా తిథిః, ఇందువాసరః (సోమవారము) - 29.08.2022 - 90వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత

జరాసంధవధాఖ్యవర్షణి ఏకవింశోఽధ్యాయః

ఖైశంపాయన ఉవాచ

తాంస్త్యపూర్వేణ వేషేణ దృష్ట్వా స నృపసత్తమః ।

ఉపతస్థే జరాసంధః విస్మితశ్చాభవత్తదా ॥ 21-40 ॥

తే తు దృష్ట్వైవ రాజానం జరాసంధం నరర్షభాః ।

ఇదమూచురమిత్రఘ్నాః సర్వే భరతసత్తమ ॥ 21-41 ॥

స్వస్త్వస్తు కుశలం రాజన్ ఇతి తత్ర వ్యవస్థితాః ।

తం నృపం నృపశార్దూల ప్రేక్షమాణాః పరస్పరం ॥ 21-42 ॥

తానబ్రవీత్ జరాసంధః తథా పాండవయాదవాన్ ।

ఆస్యతామితి రాజేంద్ర బ్రాహ్మణచ్ఛద్మసంవృతాన్ ॥ 21-43 ॥

అథోపవివిశుస్సర్వే త్రయస్తే పురుషర్షభాః ।

సంప్రదీప్తాస్త్రయో లక్ష్మ్యా మహాధ్వర ఇవాగ్నయః ॥ 21-44 ॥

తానువాచ జరాసంధః సత్యసంధో నరాధిపః ।

విగర్హమాణః కౌరవ్య వేషగ్రహణవైకృతాన్ ॥ 21-45 ॥

న స్నాతకవ్రతా విప్రా బహిర్మాత్యానులేపనాః ।

భవంతీతి నృలోకేఽస్మిన్ విదితం మమ సర్వశః ॥ 21-46 ॥

కే యూయం పుష్పవంతశ్చ భుజైర్జ్యాయతలక్షణైః ।

బిభ్రతః క్షాత్రమోజశ్చ బ్రాహ్మణ్యం ప్రతిజానథ ॥ 21-47 ॥

ఏవం విరాగవసనా బహిర్మాత్యానులేపనాః ।

సత్యం వదత కే యూయం సత్యం రాజసు శోభతే ॥ 21-48 ॥

చైత్యకస్య గిరేశ్చుంగం భిత్త్వా కిమిహ ఛద్మనా ।

అద్వారేణ ప్రవిష్టాస్థు నిర్భయా రాజకిల్బిషాత్ ॥ 21-49 ॥

వదధ్వం వాచి వీర్యం చ బ్రాహ్మణస్య విశేషతః ।

కర్మ చైతద్విలింగస్థం కిం వోఽద్య ప్రసమీక్షితం ॥ 21-50 ॥

ఏవం చ మాముసాస్థాయ కస్మాచ్చ విధినార్హణామ్ ।

ప్రతీతాం నానుగృహ్ణీత కార్యం కిం వాఽస్మదాగమే ॥ 21-51 ॥

ఏవముక్తే తతః కృష్ణః ప్రత్యువాచ మహామనాః ।

స్నిగ్ధగంభీరయా వాచా వాక్యం వాక్యవిశారదః ॥ 21-52 ॥

శ్రీ కృష్ణ ఉవాచ

స్నాతకాన్ బ్రాహ్మణాన్ రాజన్ విద్ధ్యస్మాంస్త్యం నరాధిప ।

స్నాతకవ్రతినో రాజన్ బ్రాహ్మణాః క్షత్రియా విశః ॥ 21-53 ॥

విశేషనియమాశ్చైషామ్ అవిశేషాశ్చ సంత్యుత ।

విశేషవాంశ్చ సతతం క్షత్రియశ్చియమృచ్ఛతి ॥ 21-54 ॥

పుష్పవత్సు ధ్రువా శ్రీశ్చ పుష్పవంతస్తతో వయం ।

క్షత్రియో బాహువీర్యస్తు న తథా వాక్యవీర్యవాన్ ।

అప్రగల్భం వచస్తస్య తస్మాద్భార్హద్రథేరితం ॥ 21-55 ॥

స్వవీర్యం క్షత్రియాణాం తు బాహెర్వార్ధాతా న్యవేశయత్ ।

తద్దిదృక్షసి చేద్రాజన్ ద్రష్టాస్యద్య న సంశయః ॥ 21-56 ॥

అద్వారేణ రిపోర్గేహం ద్వారేణ సుహృదో గృహాన్ ।

ప్రవిశంతి నరా ధీరా ద్వారాణ్యేతాని ధర్మతః ॥ 21-57 ॥

కార్యవంతో గృహనేత్య శత్రుతో నార్హణాం వయం ।

ప్రతిగృహ్ణీమ తద్విద్ధి ఏతన్నశ్చాశ్వతం వ్రతమ్ ॥ 21-58 ॥

ఇతి శ్రీమహాభారతే నభావర్షాంతర్గత

జరాసంధవధాఖ్యపర్వణి ఏకవింశోఽధ్యాయః



సుభాషితమ్

చాక్షుషీ స్పర్శదీక్షా చ మంత్రదీక్షా చ భాషికా ।
శాస్త్రీ చ యోగదీక్షా చ హాత్రిత్యాదిరనేకధా ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

